

**Jai DURGHA BHAVANI BUILDING PLANNERS**

T.Satyanarayana  
Cell: 93953 85229  
86887 83383

HMDA, DTCP, Layout Approvals, Building Permissions, Construction Drawing, Estimations, Valuations, RERA Approvals, All GHMC Works, We Undertake Building, Constructions & Development, Bank Loans, Building Elevation Designs

# K P Towers, Above Telangana State Co-Operative Apex bank, Brahmanapally road, Ragannaguda, Turkayamijal, Rangareddy-Dist-501510.

**శాసనసభ**  
తెలుగు దినపత్రిక

**జిల్లా అనుబంధం**

శనివారం 19 అక్టోబర్ - 2024 || పేజీలు : 4

**గ్రూప్-1 మెయిన్స్ పరీక్ష ఎలాంటి పొరపాట్లు జరగకుండా ప్రతి ఒక్కరు బాధ్యతగా పని చేయాలి**

**- అధికారులను ఆదేశించిన జిల్లా కలెక్టర్ శశాంక**



**రంగారెడ్డి జిల్లా కలెక్టరేట్, అక్టోబర్ 18 శాసనసభ న్యూస్ ప్రతినిధి :**

శుక్రవారం సమీకృత జిల్లా కార్యాలయాల భవనంలోని సమావేశ మందిరంలో జిల్లా కలెక్టర్ శశాంక ఈ నెల 21వ తేదీ నుండి 27వ తేదీ వరకు నిర్వహించే గ్రూప్ - 1 మెయిన్స్ పరీక్షకు సంబంధించి చేపట్టాల్సిన విధివిధానాలపై ప్లయింగ్ స్టాఫ్స్, సిట్టింగ్ స్టాఫ్స్, ఐడెంటిఫికేషన్ అధికారులు, శాఖ పరమైన అధికారులు, పరీక్ష నిర్వహణ పరిశీలకులకు శిక్షణ కార్యక్రమాన్ని నిర్వహించారు. ఈ సందర్భంగా కలెక్టర్ మాట్లాడుతూ జిల్లాలో గ్రూప్-1 మెయిన్స్ పరీక్ష నిర్వహణలో ఎలాంటి పొరపాట్లు జరగకుండా, జాగ్రత్తగా పరీక్ష నిర్వహించాలన్నారు. జిల్లాలో గ్రూప్-1 మెయిన్స్ పరీక్ష నిర్వహణకు రెండు రూట్లు ఏర్పాటు చేయడం జరిగినది. ఈ రెండు రూట్లలో (11) పరీక్ష కేంద్రాలను ఏర్పాటు చేయడం జరిగిందని, 8 వేల 08 మంది అభ్యర్థులు పరీక్ష రాయనున్నట్లు తెలిపారు. రూట్ ఆఫీసర్లు, రీజనల్ కోఆర్డినేటర్స్, చీఫ్ సూపరింటెండెంట్స్, ప్లయింగ్ స్టాఫ్స్, సిట్టింగ్ స్టాఫ్స్, ఐడెంటిఫికేషన్ అధికారులు, లైజన్ అధికారులు పరీక్ష నిర్వహణలో తమకు కేటాయించిన విధులు పూర్తి బాధ్యతతో నిర్వహించాలన్నారు. పరీక్ష విధులు నిర్వహించే అధికారులు సమన్వయంతో పని చేయాలని, ఎలాంటి సమస్యలు తలెత్తకుండా జాగ్రత్తలు తీసుకోవాలని తెలిపారు. పరీక్ష కేంద్రానికి అభ్యర్థులను మధ్యాహ్నం 12.30 గంటల నుండి 1.30 గంటల వరకు అనుమతించడం జరుగుతుందని, తరువాత వచ్చే వారిని అనుమతించరాదని తెలిపారు. పరీక్ష కేంద్రంలోని ప్రతి తరగతి గదిలో డిజిటల్ పరికరాలతో లేని గోడ గడియారం ఏర్పాటు చేయాలని తెలిపారు. పబ్లిక్ సర్వీస్ కమీషన్ నుండి సిసి కెమెరాలను ఏర్పాటు చేయడం జరుగుతుందని వాటి పర్యవేక్షణ రాష్ట్ర కమీషన్ పరిధిలో ఉంటుందని తెలిపారు. పరీక్ష జరిగే సమయంలో ఇన్విజిలేటర్లు, ఇతర సిబ్బంది పరీక్ష కేంద్రంలోకి ఫోన్ తీసుకురాకూడదని తెలిపారు. నాల్గవ



తరగతి సిబ్బంది కూడా ఫోన్ వినియోగించరాదని సూచించారు. పరీక్ష రాసే అభ్యర్థులకు ఎలాంటి ఇబ్బందులు లేకుండా విద్యుత్తు, టాయిలెట్స్, ట్రాగుసీరు ఉండే విధంగా అన్ని ఏర్పాట్లు చేసినట్లు తెలిపారు. రూట్ అధికారులు తమ లోకేషన్లను ముందస్తుగానే చూసుకోవాలని, శాఖ అధికారులు పరీక్ష కేంద్రాలను క్షేత్రస్థాయిలో వెళ్లి పర్యవేక్షించాలని తెలిపారు. ఐడెంటిఫికేషన్ అధికారులు అభ్యర్థి యొక్క హాల్ టికెట్, ఫోటోను క్షుణ్ణంగా పరిశీలించాలని సూచించారు. చీఫ్ సూపరింటెండెంట్లు, ఇన్విజిలేటర్లు తమ విధులను సక్రమంగా నిర్వహించాలని సూచించారు. 40 మంది డిజేబుల్ చాలెంజ్ అభ్యర్థులను పరీక్ష రాయడానికి ఇబ్రహీంపట్నం సీవీఆర్ ఇంజనీరింగ్ కళాశాల నందు పబ్లిక్ సర్వీస్ కమీషన్ వెసులుబాటు కల్పించడం జరిగిందని అన్నారు. పరీక్షా కేంద్రాలకు అభ్యర్థులు సకాలంలో చేరుకునేలా ఆయా రూట్లలో తగినన్ని బస్సులను నడపాలని ఆర్డీసీ వారికి సూచించారు. పోలీసు అధికారులు తమ విధులను బాధ్యతాయుతంగా నిర్వహించాలని పోలీసు నోడల్ అధికారులకు సూచించారు. ఈ సమావేశంలో జిల్లా నుండి అదనపు కలెక్టర్ ప్రతిమా సింగ్, జిల్లా ప్రజా పరిషత్ సీఈఓ కృష్ణారెడ్డి, మైనార్స్ వెల్ఫేర్ అధికారి నవీన్ కుమార్, పోలీస్ నోడల్ అధికారులు, సంబంధిత అధికారులు తదితరులు పాల్గొన్నారు.

**జీవో 29ను రద్దు చేయాలని సుప్రీంకోర్టులో పిటిషన్**

**హైదరాబాద్ / శాసనసభ న్యూస్ ప్రతినిధి :** తెలంగాణ ప్రభుత్వం జారీ చేసిన జీవో 29ని రద్దు చేయాలని కోరుతూ గ్రూప్-1 అభ్యర్థులు సుప్రీంకోర్టులో పిటిషన్ దాఖలు చేశారు. జీవో 29 వల్ల కలిగే నష్టాన్ని పిటిషనర్ల తరపు న్యాయవాది కోర్టుకు తెలిపారు. అయితే జీవో 29 రద్దు పిటిషన్పై సోమవారం విచారణ జరుపుతామని సుప్రీంకోర్టు తెలిపింది. అయితే, తీర్పు వచ్చే వరకు పరీక్షను వాయిదా వేయాలని పిటిషనర్ లు కోరారు. జీవో 29 వల్ల తమకు నష్టం జరుగుతుందని గ్రూప్-1 అభ్యర్థులు న్యాయవాది ద్వారా కోర్టుకు తెలిపారు. ఈ జీవో శాపంగా మారిందని తెలిపారు. జీవో 55ను అమలు చేయాలని తాము సీఎంసీ కోరినప్పటికీ పట్టించుకోలేదని కోర్టుకు తెలిపారు. తమను పోలీస్ స్టేషన్లో ఉంచి ఇబ్బందులు పెడుతున్నారని వాపోయారు. అనంతరం, సుప్రీంకోర్టు తదుపరి విచారణను సోమవారానికి వాయిదా వేసింది. దివ్యాంగుల రిజర్వేషన్లకు సంబంధించి 2022లో జారీ చేసిన జీవో 55కు సవరణ తీసుకువస్తూ ఫిబ్రవరి 8న జారీ చేసిన జీవో 29ను రద్దు చేయాలని గ్రూప్-1 అభ్యర్థులు డిమాండ్ చేస్తున్నారు. జనరల్ కేటగిరీలోని



అభ్యర్థుల కంటే ఎక్కువ మార్కులు సాధించిన వారిని అనెరిజర్లుగానే పరిగణిస్తుండటం వల్ల దివ్యాంగ అభ్యర్థులకు అన్యాయం జరుగుతోందన్నారు. దివ్యాంగుల రిజర్వేషన్లకు సంబంధించిన వివాదం నేపథ్యంలో గ్రూప్-1 పరీక్షలను నిలిపివేయాలని కొందరు అభ్యర్థులు కోరారు. అయితే హైకోర్టు ఇందుకు నిరాకరించింది. ఈ నేపథ్యంలో గ్రూప్-1 అభ్యర్థులు సుప్రీంకోర్టును ఆశ్రయించారు.

**మియాపూర్లో చిరుత**

**- మెట్రోస్టేషన్ సమీపంలో సంచారంతో కలకలం - అనుమానం.. చిరుత జాడ కోసం సీసీ కెమెరాలు**

**మియాపూర్ / శాసనసభ న్యూస్ ప్రతినిధి :** హైదరాబాద్లో చిరుత సంచారం కలకలం రేపింది.. రద్దీగా ఉండే మియాపూర్ మెట్రో స్టేషన్ సమీపంలో చిరుత పులి కనిపించడంతో అక్కడి వారు తీవ్ర భయాందోళనకు గురయ్యారు. చిరుత సంచరిస్తున్న వీడియో సామాజిక మాధ్యమాల్లో కొద్ది క్షణాల్లోనే వైరల్గా మారింది. శుక్రవారం రాత్రి 7 గంటల ప్రాంతంలో మెట్రో స్టేషన్ వెనుక భాగంలో బహుశ అంతస్తుల భవన నిర్మాణ పనులు చేస్తున్న కార్మికులు చిరుతను చూశారు. తమ సెల్ఫోన్లలో ఫోటోలు, వీడియోలు తీశారు. పోలీసులకు కూడా సమాచారం ఇవ్వడంతో అటవీ శాఖ అధికారులతో కలిసి ఆ ప్రాంతానికి వచ్చి పరిశీలించారు. చిరుత ఎక్కడి నుంచి వచ్చింది..? ఎక్కడెక్కడ తిరిగింది..? అన్నది గుర్తించే ప్రయత్నం చేశారు. రాత్రి సమయం కావడంతో చిరుత ఆనవాళ్లు, అడుగుల గుర్తింపులో ఇబ్బంది ఉందని ఓ



అధికారి తెలిపారు. మెట్రో స్టేషన్ వెనుకాల 200 ఎకరాల మేర ఖాళీ స్థలం, దట్టమైన అడవి ఉంది. అందులో నుంచే పులి వచ్చి ఉంటుందని భావిస్తున్నారు. పరిసర ప్రాంతాల్లో సీసీ కెమెరాలు ఏర్పాటు చేసి పులి జాడ గుర్తించాలని నిర్ణయించారు. చిరుత సంచారం నేపథ్యంలో అప్రమత్తంగా ఉండాలని అధికారులు స్థానికులకు సూచించారు. గతంలో పటాన్చెరులోని ఇక్రిశాల్లోనూ పులి కనిపించిందని స్థానికులు గుర్తు చేస్తున్నారు.



# కుర్మెడు చౌరస్తాలో వెలగని ఆకార దీపాలు

## - ఎమ్మార్పీఎస్ జిల్లా నాయకుడు కురుమేటి వెంకటరమణ

**చింతపల్లి, అక్టోబర్ 18 శాసనసభ స్పూన్ ప్రతినిధి :** చింతపల్లి మండలం కురుమేడు గ్రామ చౌరస్తా ప్రతిరోజు చాలా రద్దీగా ఉంటుంది సాయంత్రం మాత్రం చీకటిమయంగా కనిపిస్తోంది. అప్పటి మునుగోడు నియోజకవర్గ శాసనసభ్యులు పల్ల వెంకట్ రెడ్డి అభివృద్ధి నిధులచే హైమాస్ట్ లైట్లు ఏర్పాటు చేశారు. లక్షల రూపాయలు ఖర్చుచేసి వీధి దీపాలు ఏర్పాటు చేసినా గ్రామం చౌరస్తాలో అంధకారం వీడటం లేదు. కుర్మెడు నాలుగు రోడ్ల కూడలి. కురుమేడు- గొల్లపల్లి- హైదరాబాద్ -నాగరాజ్ సాగర్ గ్రామచౌరస్తా హైదరాబాద్- నాగార్జునసాగర్ ప్రధాన రహదారిపై నిత్యం వేలాది వాహనాలు రాకపోకలు సాగిస్తుంటాయి. విద్య, వైద్యం, వ్యాపారం, వ్యవసాయ పనిముట్లు, పత్తి విత్తనాలు, పురుగు మందుల కొనుగోళ్లు, ఇతర పనుల కోసం ప్రతి ఒక్కరు ప్రయాణం సాగిస్తుంటారు కనుక చీకటి కమ్ముకోవడంతో తరచూ ప్రమాదాలు జరిగి ప్రజల ప్రాణాలకు రక్షణ కర-వైంది. విద్యుత్ స్తంభాలను ఏర్పాటు చేసి గొల్లపల్లి రోడ్డులో లైట్లను అమర్చారు. మొదట్లో బాగానే ఈ దీపాలు పనిచేశాయి. ఆ తర్వాత అసలు కథ ఆరంభమైంది. దీపాలు వెలగడం లేదని, మరమ్మత్తులు చేయాలని అధికారులకు, పాలకులు, ప్రజలు ఎన్నిసార్లు



విన్నవించినా పునరుద్ధరించలేదు. వీటిలో ప్రస్తుతం ఒక్కటి కూడా పనిచేయడం లేదు. ఇలా లక్షలకు పైగానే ఖర్చు చేసారు అయినా కుర్మెడ్ గ్రామానికి చీకటి చింతతీరడం లేదు. రాత్రి సమయంలో ప్రయాణీకులు గ్రామస్థులు తరచూ ప్రమాదాలకు లోనవుతున్నారు. ప్రధానంగా రహదారిపై రాత్రి సమయంలో ప్రయాణం వీరికి క్షణక్షణ గండంగా మారిందని ఎమ్మార్పీఎస్ జిల్లా నాయకుడు కురుమేటి వెంకటరమణ ఆరోపిస్తున్నారు. రెండు సంవత్సరాలకు పైగా ఈ హైమాస్ట్ లైట్లు పనిచేయక ప్రజలు చాలా ఇబ్బంది ఎదుర్కొంటున్నారని ఆయన తెలిపారు ఇప్పటికైనా సంబంధిత అధికారులు ఈ విషయాన్ని పరిగణలోకి తీసుకొని వెంటనే ఈ ఆకాశ దీపాలను పునరుద్ధరించాలని మరోసారి విజ్ఞప్తి చేశారు.



**హైమాస్ట్ లైట్లను పునరుద్ధరించాలంటున్న కురుమేటి వెంకటరమణ**

# నకిలీ ఎరువులు, విత్తనాలు విక్రయిస్తే కఠిన చర్యలు తప్పవు

- మండలపరిధిలోని పలు ఫర్టిలైజర్ షాపులు తనిఖీ
- మండల వ్యవసాయ అధికారి శ్రావణ కుమారి

**చింతపల్లి, అక్టోబర్ 18 శాసనసభ స్పూన్ ప్రతినిధి :** నకిలీ విత్తనాలు, ఎరువులు పురుగుల మందులు విక్రయించి రైతులను మోసం చేస్తే చట్టపరంగా కఠిన చర్యలు తీసుకుంటామని, ఎరువుల విత్తనాల వ్యాపారులు రాష్ట్ర వ్యవసాయ శాఖ నిబంధనలకు లోబడి విక్రయాలు చేపట్టాలని మండల వ్యవసాయ అధికారిని శ్రావణ కుమారి అన్నారు. హాచింత్పల్లి మండలంలోని పలు ఫర్టిలైజర్స్ అండ్ పెస్టిసైడ్స్ దుకాణాలను శుక్రవారం ఆమె ఆకస్మికంగా తనిఖీ చేశారు... దుకాణదారులు రైతులకు ఎరువులు, విత్తనాలు పురుగుల మందులు విక్రయించిన వెంటనే బిల్లు రసీదు ఇస్తున్నారా? లేదా? స్టాక్ రిజిస్టర్లు మొయింటెన్ చేస్తున్నారా? విత్తనాలు, ఎరువులు పురుగుల మందులు ఎక్కడి నుంచి దిగుమతి చేసుకుంటున్నారనే విషయాలపై ఆరా తీశారు. ఎరువులు లూజ్గా విక్రయించరాదని దుకాణదారులను ఆదేశించారు. నకిలీ విత్తనాలు విక్రయించి రైతులకు అన్యాయం చేస్తే కఠిన చర్యలు తీసుకుంటామని హెచ్చరించారు. ఎరువుల కోసం రైతులు ఇబ్బంది పడకుండా ప్రతిరోజు స్టాక్ చూసి ఎరువులు తెప్పించుకోవాలని సూచించారు. మారుమూల గ్రామాల



లో బ్లాక్లో ఎరువులు విక్రయిస్తే చర్యలు తీసుకుంటామన్నారు. ఎరువుల కృత్రిమ కొరత సృష్టిస్తే చట్టపరంగా కఠిన చర్యలు తీసుకుంటాయని,, నాణ్యత లేని ఎరువులు, విత్తనాలు పురుగు మందులు అమ్మినచో డీలర్ల పై చట్టరీత్యా కఠిన చర్యలు మరియు క్రిమినల్ కేసులు నమోదు చేయబడతాయని హెచ్చరించారు.. రైతులు అధికృత లైసెన్సు పొందిన డీలర్ల వద్దనే పురుగుమందులు, విత్తనాలు మరియు ఎరువులు కొనుగోలు చేయాలని తెలిపారు.

# మాతాన్యాదానికి వ్యతిరేకంగా ఉద్యమించాలి



**చింతపల్లి, అక్టోబర్ 18 శాసనసభ స్పూన్ ప్రతినిధి :** స్థానిక సమస్యల పరిష్కారంతోపాటు మాతాన్యాదానికి వ్యతిరేకంగా ఉద్యమించాలని తెలంగాణ వ్యవసాయ కార్మిక సంఘం రాష్ట్ర కమిటీ సభ్యులు కంబాలపల్లి ఆనంద్ పిలుపునిచ్చారు. శుక్రవారం చింతపల్లి మండలం కుర్మపల్లి శాఖ సమావేశంలో కంబాలపల్లి ఆనంద్ మాట్లాడుతూ కేంద్రంలో మోడీ ప్రభుత్వం ప్రజలను మతం పేరుతో రెచ్చగొడుతూ పేదల దేశ సంపదను కార్పొరేట్లకు కట్టబెడుతున్నారు ఇండియా బ్లాక్ పేరిట ప్రతిపక్షాలు గత ఎన్నికల్లో కొంత మేరకు బిజెపి ప్రభావాన్ని తగ్గించాయి బిజెపి అనుసరిస్తున్న మాతో నృదం తగ్గించే దిశగా గ్రామాలలో ప్రజలను చైతన్యం చేస్తూ పోరాటాలు నిర్వహించాలని రాష్ట్రంలోని కాంగ్రెస్ ప్రభుత్వం ఎన్నికల్లో ఇచ్చిన హామీలు రైతు రుణమాఫీ పూర్తిస్థాయిలో చేయకుండా సర్వేలు ప్రజాభిప్రాయం పేరిట కాలయాపన చేస్తుందన్నారు. రైతు భరోసా నిధులను మంజూరు చేయలేదన్నారు. రాబోయే రోజులలో ప్రజా సమస్యలపై పోరాటాలలో ముందు ఉండాలని కార్యకర్తలకు పిలుపునిచ్చారు. మహాసభ అనంతరం నూతన కమిటీ ఎన్నుకోవడం జరిగింది. నూతన కార్యదర్శిగా కుర్మపల్లి 1 గ్రామ కార్యదర్శిగా పోలేటి బ్రహ్మచారి, కురుమ పల్లి 2 కార్యదర్శిగా చలిబీమల కోటేష్ నాయి, కార్యదర్శి దండేకర్ ఈశ్వర్ ఎన్నుకోవడం జరిగింది. ఈ కార్యక్రమంలో మండల కార్యదర్శి వుడు గుండ్ల రాములు, మండల కమిటీ సభ్యులు వెంకటయ్య, అమృతాచారి, శ్రీకాంత్, మురళి, వెంకటయ్య, రాజు, విటల్, లక్ష్మమ్మ తదితరులు పాల్గొన్నారు.

# మహాత్మా గాంధీ గ్లోబల్ పీస్ అవార్డు-2024 కు ఎంపికైన డాక్టర్ కాడి శ్రీనివాసులు



**చందూర్ అక్టోబర్ 18 (శాసనసభ స్పూన్) :** గాంధీజీ ఫౌండేషన్, గాంధీజీ విద్యాసంస్థల చైర్మన్ & ట్రస్టా జిల్లా అధ్యక్షులు డాక్టర్ కోడి శ్రీనివాసులకు తెలంగాణ సిటిజన్ కౌన్సిల్ ఆధ్వర్యంలో మహాత్మా గాంధీ గ్లోబల్ పీస్ అవార్డు 2024 కు ఎంపికయ్యారు. ఈయన ఈ అవార్డును ఈ నెల 22వ తేదీ మంగళవారం రోజున హైదరాబాద్లోని తెలంగాణ సారస్వత పరిషత్ ఆడిటోరియం నందు అందుకోనున్నారు. ఈ కార్యక్రమంలో ఎమ్మెల్యేలు బండా ప్రకాష్, దయానందులు, ఎంపీ అనిల్ కుమార్ యాదవ్, రిటైర్డ్ జడ్జ్ చంద్రకుమార్, గోపిశెట్టి నిరంజన్, తెలంగాణ సిటిజన్ కౌన్సిల్ అధ్యక్షులు రాజనారాయణ్ లు పాల్గొంటారని తెలిపారు. డాక్టర్ కోడి శ్రీనివాసులు మాట్లాడుతూ తాను గాంధీజీ ఫౌండేషన్ ద్వారా చేస్తున్న సేవా కార్యక్రమాలకు గాను ఈ అవార్డుకి ఎంపికయ్యానని తెలిపారు.



# ప్రభుత్వం ప్రజల హెల్త్ పై స్పెషల్ డ్రైవ్ నిర్వహించాలి

- సీజనల్ వ్యాధులు అప్రమత్తత అవసరం
- ఇబ్రహీంపట్నం బిఆర్ఎస్ పార్టీ మున్సిపల్ ప్రధాన కార్యదర్శి మదుపు వేణుగోపాల్ రావు

**ఇబ్రహీంపట్నం, అక్టోబర్ 18 శాసనసభ స్పూన్ ప్రతినిధి :** ప్రస్తుత సీజన్లో వ్యాధులు జ్వరాలు ప్రబుతున్నవేళ ప్రతి పది మందిలో కనీసం ఆరుగురికి జ్వరాలు విరోచనాలు కలుగుతున్నాయి. ప్రభుత్వ ప్రైవేటు ఆసుపత్రుల్లో ప్రజలు క్యూలు కడుతున్నారు ప్రభుత్వము వైద్యాధికారులు గ్రామాలలోని హెల్త్ వర్కర్స్ వెంటనే గ్రామాలలో, మున్సిపాలిటీలో ఇంటింటి సర్వే నిర్వహించాలని, బి ఆర్ ఎస్ మున్సిపల్ ప్రధాన కార్యదర్శి మదుపు వేణుగోపాలరావు అన్నారు. అనేక మంది ప్రజలు ఇబ్బందులకు గురవుతున్న దృశ్య ప్రభుత్వ అధికారులు వైద్యులు మునిసిపల్ సిబ్బందితోపాటు స్వచ్ఛంద సంస్థలు కూడా పెద్ద ఎత్తున కదిలి రావాల్సిందిగా కోరారు. అదేవిధంగా ప్రజలలో రోగనిరోధక శక్తిని పెంచే మాత్రలను ప్రజలకు ఉచితంగా అందించాలన్నారు. బ్లడ్ యూరిన్ ఇలాంటి టెస్టులను ఉచితంగా నిర్వహించి ప్రజలకు కావలసిన మందులను ప్రభుత్వం వెంటనే అందజేయాలని, ఒక రకమైన హెల్త్ ఎమర్జెన్సీ ఏర్పడినందువల్ల ప్రజలు కూడా పూర్తి అప్రమత్తతో ఉండి పరిసరాలు పరిశుభ్రంగా ఉంచుకునే విధంగా చూడాలన్నారు. ఆరోగ్యం పై ఏమాత్రం అశ్రద్ధ వహించకుండా ఉండడంవల్ల ప్రస్తుతం వచ్చే సీజన్లో రకరకాల సీజన్ జబ్బులను మనము ఎదుర్కొన గలుగుతామన్నారు. దయచేసి ప్రభుత్వం, వైద్యాధికారులు మున్సిపల్ అధికారులు బాధ్యతగా వ్యవహరించి ప్రజల యొక్క ప్రాణాలను కాపాడాల్సిందిగా ఇబ్రహీంపట్నం బిఆర్ఎస్ మున్సిపల్ ప్రధాన కార్యదర్శి మదుపు వేణుగోపాలరావు కోరారు.





**ద్విచక్ర వాహనాన్ని ఢీకొట్టిన ఆర్టీసీ బస్సు**

- వాహనదారుడు అక్కడికక్కడే మృతి



**యాచారం, అక్టోబర్ 18 శాసనసభ స్యూస్ ప్రతినిధి :** ద్వీచక్ర వాహనాన్ని ఆర్టీసీ బస్సు ఢీకొనగా వ్యక్తి మృతి చెందిన సంఘటన యాచారం పోలీస్ స్టేషన్ పరిధిలో చోటుచేసుకుంది. యాచారం సీబి శంకర్ కుమార్ తెలిపిన వివరాల ప్రకారం యాచారం మండలంలోని ఒక వెంచర్ లో తుపాకుల మల్లయ్య 33 (దేవరకొండ వాసి) వాచ్మెన్ గా పనిచేస్తున్నాడు. శుక్రవారం రోజు మూడున్నర గంటల ప్రాంతంలో ఆహార సరుకుల కోసం బైక్ నెంబర్ %ూ07ఖణ% 8268 పై బయలుదేరి తీసుకొని తిరిగి వస్తుండగా మార్గమధ్యం పిల్లి పల్లి గ్రామం వద్దకు రాగానే అదే సమయంలో ఆర్టీసీ బస్సు నెంబర్ %ూ07ఖ+% 0688 ను డ్రైవర్ అజాగ్రత్తగా నడిపి ద్వీచక్ర వాహనాన్ని ఢీకొట్టగా తుపాకుల మల్లయ్య తలకు తీవ్ర గాయాలై అక్కడికక్కడే మరణించడం జరిగింది. ఈ విషయమై మృతుని అన్న పసుపులేటి వెంకట్రాములు ఇచ్చిన ఫిర్యాదు మేరకు కేసు నమోదు చేసుకొని కొత్త దేహానికి వంచనామా నిర్వహించి పోస్టుమార్టం నిమిత్తం ఏరియా ఆసుపత్రికి తరలించి, దర్యాప్తు చేస్తున్నట్లు యాచారం సీబి శంకర్ కుమార్ తెలిపారు.

**నల్లమల అడవుల్లో వ్యక్తి అదృశ్యం**



**హైదరాబాద్ / శాసనసభ ప్రతినిధి :** అమ్రాబాద్ మండలంలోని మన్ననూర్ గ్రామం శివారు ప్రాంతాల్లో శ్రీశైలం వెళ్తున్న భక్తుడు అదృశ్యం అయ్యాడు అమ్రాబాద్ పోలీసులు తెలిపిన వివరాల ప్రకారంమాడెం ఈడయ్య తండ్రి పెద్దయ్య, కులంయాదవ్, వయసు 34 సంవత్సరాలు, %=శీ% షేర్ పల్లి, వర్త్య తండా దేవరకొండ, మండలం, నల్లగొండ జిల్లా, ఈ నెల 14వ తేదిన తమ ఊరి నుండి అప్పాజీ బైక్ పై శ్రీశైలం దర్శనానికి బయలుదేరి మన్ననూర్ గ్రామ సమీపంలో దారా బేస్ క్యాంప్ దగ్గర్లో తన బైక్, హెల్మెట్, మొబైల్ ఫోన్, జర్నల్, బాటర్ బాటిల్ బ్యాగ్ వదిలి ఉన్నాయి. అతని కోసం కుటుంబ సభ్యులు పోలీస్ వారు వెతికి వచ్చుట కి కనబడడం లేదు కావున చుట్టుపక్కల గ్రామాల వారు గాని, పశువుల కాపరులు గాని, ఫారెస్ట్ డిపార్ట్మెంట్ గాని, దయచేసి అతని గురించి ఏమైనా సమాచారం తెలిసి ఉంటే ఈ క్రింది ఫోన్ నెంబర్లకు సమాచారం ఇవ్వాలని కోరారు అచ్చంపేట సీబి 8712657731, అమ్రాబాద్ ఎస్ఐ 8712657740, రాందాస్ కానిస్టేబుల్ 9441918282.

**కేటీఆర్, హరీశ్ రావుకు కౌంటర్ ఇచ్చిన మంత్రి సీతక్క**



**హైదరాబాద్ / శాసనసభ ప్రతినిధి :** మూసీ ప్రక్షాళన పేరుతో సీఎం రేవంత్ రెడ్డి రియల్ ఎస్టేట్ చేస్తున్నారన్న కేటీఆర్, హరీశ్ రావు వ్యాఖ్యలకు మంత్రి సీతక్క కౌంటర్ ఇచ్చారు. శుక్రవారం విలేజరుల సమావేశంలో మాట్లాడుతూ.. గతంలో రియల్ ఎస్టేట్ పేరుతో హైదరాబాద్ చుట్టూ కేటీఆర్ ప్లాట్లు అమ్ముకున్నారని అన్నారు. అప్పుడు ప్లాట్లు అమ్ముకోవడం వల్లే ఇప్పుడు రియల్ ఎస్టేట్ అని వ్యాఖ్యలు చేస్తున్నారన్నారు. తెలంగాణ పునర్ద్దీవనం అని మాట్లాడిన హరీశ్ రావు.. అది ఎక్కడ చేశారో చూపించాలని ప్రశ్నించారు.

**నవనీత్ పత్తి పంటతో అధిక దిగుబడి**



**దేవరకొండ అక్టోబర్ 18 శాసనసభ స్యూస్ ప్రతినిధి :** నూజివీడు సీడ్స్ నవనీత్ పత్తి పంటపై రైతు క్షేత్ర ప్రదర్శనలి నూజివీడు సీడ్స్ వారి నవనీత్ పత్తి పంటతో రైతుకు అధిక దిగుబడి లభిస్తుందని సాగుచేసిన రైతు నేనవత్ తిరుపతి అన్నారు శుక్రవారం నేరడుగొమ్మ మండలంలోని పలుగుతండ గ్రామంలో రైతుల సమక్షంలో పత్తి పంటపై క్షేత్రప్రదర్శన నిర్వహించడం జరిగింది ఈ సందర్భంగా కంపెనీ ప్రతినిధి యాద రాము మాట్లాడుతూ నవనీత్ పత్తి విత్తనాలు వేయడంతో రైతు అధిక లాభాలు పొందుతారు అని అన్నారు అంతేకాకుండా నవనీత్ అనే పత్తి విత్తనాలు తక్కువ కాలంలో పంట చేతికి వస్తుందని అన్నారు అలాగే రొండ్ పంటకు అనుకూలం పంట త్వరగా రావడం వలన గులాబి రంగు ఉద్యతని తపించుకోవచ్చును. వివిధ గ్రామాల నుండి వచ్చిన రైతులు సంతోషం వ్యక్తం చేసారు

**నన్ను చంపేస్తామని బెదిరించినవారే చచ్చారు..**

కేపీ పాల్ శాపనార్థాలు



**హైదరాబాద్ / శాసనసభ ప్రతినిధి :** ప్రజాశాంతి పార్టీ అధ్యక్షుడు కేపీ పాల్ సంచలన వ్యాఖ్యలు చేశారు. తనను చంపాలని చూసిన వారు ప్రపంచంలో ఉన్నవారు అందరూ చచ్చారని తెలిపారు. మీరు చనిపోవాలి అనుకుంటే.. తనను చంపాలని ఆలోచన తెచ్చుకోవాలని సెటైర్లు వేశారు. ఈ సందర్భంగా తనను చంపాలని బెదిరింపు కాల్స్ చేస్తున్న వారికి గట్టిగా హెచ్చరికలు చేస్తూనే వారికి శాపనార్థాలు పెట్టారు. తాను తెలంగాణలో పార్టీ ఫిరాయించిన 10 మంది ఎమ్మెల్యేలపై కేసులు వేశానని.. అయితే వారు డిస్ క్వాలిఫై అయ్యే అవకాశాలు ఉన్నాయని.. అందుకే తనకు బెదిరింపులు వస్తున్నట్లు కేపీ పాల్ వెల్లడించారు.

**రాజ్యాంగస్ఫూర్తికి విరుద్ధమైన జీవో 29ను రద్దు చేయాలి**

**హైదరాబాద్ / శాసనసభ ప్రతినిధి :** గ్రూప్-1 అభ్యర్థులపై పోలీసులు లాఠీచార్జికి పాల్పడడాన్ని తీవ్రంగా ఖండిస్తున్నట్లు బీజేపీ ఓబీసీ మోర్చా జాతీయ అధ్యక్షులు, రాజ్యసభ సభ్యులు డా. కె.లక్ష్మణ్ తెలిపారు. ఇవాళ ఆయన మాట్లాడుతూ.. విద్యార్థులు, నిరుద్యోగుల పట్ల కాంగ్రెస్ ప్రభుత్వ వ్యతిరేకతకు ఇది నిదర్శనమన్నారు. రాజ్యాంగస్ఫూర్తికి విరుద్ధమైన జీవో 29ను రద్దు చేయాలన్నారు. ఈ జీవో 29 తీసుకొచ్చిన కాంగ్రెస్ ప్రభుత్వం రిజర్వేషన్ ప్రకారం కాకుండా 1:50 నిష్పత్తిలో ట్రిలిమ్స్ క్రియర్ చేసిన అభ్యర్థులను మె-యిన్స్ కు అర్హత కల్పించిందని ఆయన వ్యాఖ్యానించారు. రిజర్వేషన్ ఏమాత్రం అమలు చేయలేదు. 563 పోస్టులకు అర్హత సాధించిన 31,382 మంది జనరల్ కోటా కిందే లెక్క అని, దీని వల్ల రిజర్వేషన్ అభ్యర్థులు నష్టపోతున్నారన్నారు. కాంగ్రెస్ ప్రభుత్వం రిజర్వేషన్ వర్గాల ఉసురుపోసుకుంటోందని, వారికి రిజర్వేషన్ ప్రయోజనాలు అందకుండా చేస్తోందన్నారు ఎంపీ లక్ష్మణ్. గ్రూప్-1 నియామకాలపై వివాదాలు సృష్టించి 78% కోర్టు కేసులు సాకుగా చూపి. నియామకాలను వాయిదా వేయాలని ప్రభుత్వం కుట్ర చేస్తున్నట్లు



కనిపిస్తోందని, జీవో 29పై ఆందోళన చెందుతున్న అభ్యర్థులతో ప్రభుత్వం చర్చలు జరపాలి 78% వారి ఆవేదన వినాలన్నారు. వారి డిమాండ్లను సానుకూల దృక్పథంతో పరిగణించాలని, లేకుంటే గ్రూప్-1 అభ్యర్థులకు న్యాయం జరిగేలా, వారి పక్షాన బీజేపీ పెద్ద ఎత్తున ఉద్యమిస్తుందని హెచ్చరిస్తున్నా అని ఆయన వ్యాఖ్యానించారు.

**దసరా పండక్కి దుమ్మరేపిన ఆర్టీసీ.. కళ్లు చెదిరేలా ఆదాయం**

**హైదరాబాద్ / శాసనసభ ప్రతినిధి :** సాధారణంగా పండగల సందర్భంగా ఆర్టీసీలో ప్రయాణికుల రద్దీ ఉంటుంది. ఇక తెలంగాణలో పెద్ద పండగలైన బతుకమ్మ, దసరా అంటే జనం భారీగా ప్రయాణాలు చేస్తూనే ఉంటారు. ఈ సమయంలోనే ఆర్టీసీ ప్రత్యేక బస్సులు నడుపుతుండగా.. ఆదాయం కూడా భారీగానే ఉంటుంది. ఈ నేపథ్యంలోనే ఈసారి పండగల సీజన్లో కూడా తెలంగాణ ఆర్టీసీకి భారీగా వసూళ్లు వచ్చాయి. ఈనెల 1 నుంచి 15వ తేదీ మధ్య 15 రోజుల్లోనే కోట్లమంది ఆర్టీసీ బస్సుల్లో ప్రయాణం చేయగా.. రూ.300 కోట్లకు పైగా ఆర్టీసీకి ఆదాయం వచ్చింది.






# ఏకపక్షంగా ఏర్పాటు చేసిన ఇందిరమ్మ కమిటీని రద్దు చేయాలి : లోక్య నాయక్

# శరత్ సిటీ మార్ 'చట్టీస్'లో ఫుడ్ సేఫ్టీ అధికారుల సోదాలు.. కుళ్లిన కూరగాయలు లభ్యం



**దేవరకొండ అక్టోబర్ 18 శాసనసభ స్యూస్ ప్రతినిధి :** ఏకపక్షంగా ఏర్పాటు చేసిన ఇందిరమ్మ కమిటీలను రద్దు చేయాలని జిల్లా కలెక్టర్ కి బుధవారం వినతి పత్రం అందజేసిన బిఆర్ఎస్ రాష్ట్ర నాయకులు జర్నల్ లోక్యనాయక్.. ఈ సందర్భంగా అయన మాట్లాడుతూ... చందంపేట మండలంలోని ఇరవై ఎనిమిది గ్రామ పంచాయతీలు కలవు ఏ ఒక్క గ్రామ పంచాయతీలో కూడా గ్రామసభలు పెట్టలేదు స్పెషల్ ఆఫీసర్ సెక్రెటరీ కి ఎలాంటి సమాచారం లేదు గవర్నమెంట్ జీవో ప్రకారం కమిటీలోని సభ్యులను ఎంపీడీవో గారి నామినేట్ చేయాల్సి ఉంది ఈ కమిటీ లో జీవో ప్రకారం గ్రామ అభివృద్ధి కోరే వ్యక్తులను నియమించాల్సి ఉన్న కూడా నిబంధనలకు విరుద్ధంగా ఎమ్మెల్యే క్యాంప్ ఆఫీసులో కూర్చొని కాంగ్రెస్ పార్టీ కార్యకర్తలతో ఇందిరమ్మ కమిటీలను ఏర్పాటు చేశారు



ఇట్టి విషయం చట్ట విరుద్ధం కాంగ్రెస్ పార్టీ కార్యకర్తలను నాయకులను మాత్రమే కమిటీలో సభ్యులుగా నియమించినారు ఇట్టి విషయంలో స్థానిక ఎంపీడీవో కి ఫిర్యాదు చేసిన ఎలాంటి చర్యలు తీసుకోకపోగా ఎమ్మెల్యే ఎలా చెబితే అలా చేస్తామని నిర్లక్ష్యంగా సమాధానం చెబుతున్నారు కావున ఏకపక్షంగా ఏర్పాటు చేసిన ఇందిరమ్మ కమిటీలను రద్దుపరిచి మండలంలోని అన్ని గ్రామాలలో గ్రామసభలు ఏర్పాటు చేసి ఇందిరమ్మ కమిటీలను ఏర్పాటు చేసే విధంగా చర్యలు తీసుకోగలరని తెలియజేయడం జరిగింది. వినతిపత్రం అందజేసిన వారిలో %జూజా. వీబిజ% బాలవర్ధిరాజ్,%దీ=ా% మండల నాయకులు అందుగుల సైదులు,%దీ=ా% ఎస్సీ సెల్ మండల అధ్యక్షులు తరి గోవర్ధన్,మండల నాయకులు కాట్రావత్ హరిలాల్,గోపాల్ తదితరులు ఉన్నారు.

**హైదరాబాద్, శాసనసభ ప్రతినిధి :** రెస్టారెంట్ల పరిస్థితి ఇప్పుడు పేరు గొప్ప.. ఊరు దిబ్బలా మారింది. బయటికి చూస్తే క్లాసీగా కనిపిస్తున్నా, వంటగది పరిస్థితి మాత్రం అందుకు విరుద్ధంగా ఉంది. భోజన ప్రియుల దృష్టిని దూరంగా ఉంచి, నాలుగు మొక్కలు, కొత్త పంథాలను ఉపయోగించి యాంబియెన్సును మెరుగుపరుస్తున్నారు. కస్తమర్లు హెూటళ్ల వంటగదిని పరిశీలించారు కనుక, వారు ఏది అందించినా తింటారు అని భావిస్తున్నాయి రెస్టారెంట్ యాజమాన్యాలు. ముఖ్యంగా హైదరాబాద్లో, విభిన్న ప్రాంతాల ప్రజలు నివసిస్తున్నారు. వీకెండ్ వచ్చేసరికి, ఇంట్లో వండడం కన్నా రెస్టారెంట్ల నుంచి ఆహారం ఆర్డర్ చేయడం లేదా వెళ్లి తినడం అనేది సర్వసాధారణం అయింది. కానీ, ఈ క్రమంలో నాణ్యత లేని పదార్థాలు, నిల్వ చేసిన ఆహార పదార్థాలను కస్తమర్లకు అందిస్తూ కొన్ని హెూటళ్లు పట్టుబడ్డాయి. ఈ నేపథ్యంలోనే తెలంగాణ ఫుడ్ సేఫ్టీ అధికారులు రెస్టారెంట్, హెూటళ్లపై కొరడా ఝుళిస్తున్నారు. నాణ్యత లోపానికి తావివ్వకుండా.. ఏ చిన్న పొరపాటు చేసినా కేసులు నమోదు చేస్తూ.. అవసరమైతే తగు చర్యలు తీసుకుంటున్నారు. ఆకస్మిక తనిఖీలు చేస్తూ హెూటల్.. రెస్టారెంట్స్ యాజమాన్యాలు గుండెల్లో రైళ్లు పరిగెత్తిస్తున్నారు. అయితే.. తాజాగా కొండా పూర్లోని శరత్ సిటీ మార్లో ఉన్న ప్రముఖ రెస్టారెంట్ చట్టీస్లో ఈనెల 16న ఫుడ్ సేఫ్టీ అధికారులు తనిఖీలు చేపట్టారు. అధికారుల తనిఖీల్లో ముడిసరుకు నిల్వ చేసిన ప్రదేశంలో, సరుకుల్లో బొద్దింకలు దర్శనమిచ్చాయి.



అంతేకాకుండా.. FSSAI లైసెన్స్ ఉండాల్సిన ప్రదేశంలో లేదని టాస్క్ ఫోర్స్ అధికారులు తెలిపారు. పిండి, రవ్వ నిల్వల్లో నల్ల పరుగుల కనిపించాయని అధికారులు తెలిపారు. అంతేకాకుండా.. ముడి సరుకులతో పాటు శానిటరీ ద్రవాలు ఒకే చోట నిల్వ చేయబడాయని, వాష్ ఏరియా మొత్తం దుర్వాసనతో చాలా దుర్గంధంగా ఉందని అధికారులు తెలిపారు. అంతేకాకుండా.. నిల్వ ఉంచిన ఉల్లిపాయలు, క్యాబేజీతో పాటు పలు కూరగాయలు కూడా చెడిపోయి మానవ వినియోగానికి పనికిరాని విధంగా ఉన్నాయని తెలిపారు. ఫుడ్ హ్యాండ్లర్లకు ఆహార భద్రత శిక్షణ, ధృవీకరణ (FoSTaC) లేదని, సరుకులు కోసేందుకు ఇనుప కత్తులు వాడుతున్నట్లు గుర్తించామని ఫుడ్ సేఫ్టీ అధికారులు తెలిపారు. ఈ నేపథ్యంలో చట్టీస్ రెస్టారెంట్ కు నోటీసులు జారీ చేసినట్లు అధికారులు తెలిపారు.

# వివాహ వేడుకలో పాల్గొన్న వధువరులను ఆశీర్వాదించిన

- కెవిపిఎస్ రాష్ట్ర కమిటీ సభ్యులు బొట్టు శివకుమార్



**చందూర్ అక్టోబర్ 18 (శాసనసభ స్యూస్) :** మునుగోడు మండలం మనీ గార్డెన్ ఫంక్షన్ హాల్ లో మెలిగే ప్రతిభ వెడ్స్ శ్రీకాంత్ వివాహ వేడుకలో పాల్గొన్న కెవిపిఎస్ రాష్ట్ర కమిటీ సభ్యులు బొట్టు శివకుమార్, ప్రజానాట్యం మండలి రాష్ట్ర ప్రధాన కార్యదర్శి కట్ట నరసింహ, మాజీ సర్పంచ్ మెలిగే శ్రీశైలం, మాజీ ఎంపీటీసీ గొరిగి సత్తయ్య, ఎఫ్ఎసిఎస్ డైరెక్టర్ అచ్చిన శ్రీనివాసులు, మెలిగే యాదయ్య, పగిళ్ల బిక్షం, దెందే అంజయ్య, నరసింహ, తదితరులు పాల్గొన్నారు.

# అద్దెభవనాల్లో గురుకులాలకు తక్షణమే అద్దె చెల్లింపులు చేయాలి : ఎస్ఎఫ్ఐ



**దేవరకొండ అక్టోబర్ 18 శాసనసభ స్యూస్ ప్రతినిధి :** దేవరకొండ పట్టణం లోని ప్రభుత్వ జూనియర్ కళాశాలలో ముఖ్య కార్యకర్తల సమావేశం లో ఎస్ఎఫ్ఐ డివిజన్ అధ్యక్ష కార్యదర్శిలు లక్ష్మణ్, బుడిగ వెంకటేష్ మాట్లాడుతూ.. తెలంగాణ రాష్ట్రంలో ఈరోజు ప్రారంభ మవుతున్న విద్యాసంస్థలలో అద్దె భవనాల్లో నడుస్తున్న గురుకులాలను యాజమానులు తాళ్లం తీయడం లేదు. గత 12 నెలలు నుండి తమకు అద్దె చెల్లించడం లేదని అద్దె చెల్లించక పోవడంతో తాము చేసేది ఎమిలేక మూసివేస్తున్నామని ప్రకటింస్తున్నారు. విద్యాసంస్థకు వచ్చిన విద్యార్థులు, తల్లిదండ్రులు, టీచర్స్ అంతా బయటే ఉన్నారని అధికారులు మాట్లాడుతున్న తాళ్లలు తీయడం లేదని, తక్షణమే ప్రభుత్వం స్పందించి సమస్య పరిష్కారానికి చర్యలు తీసుకోవాలని ఎస్ఎఫ్ఐ కోరుతుంది. ఈ కార్యక్రమం లో ఎస్.ఎఫ్.ఐ డివిజన్ నాయకులు నేర్లపల్లి జై చరణ్ , జల్లెల ఇద్దిరాములు, పోట్ల రాకేష్, మంజుల, నేనావత్ సరస్వతి, రాధిక తదితరులు పాల్గొన్నారు